
35 
कृष्णा, नंदकुमारा, 
मुरळीधरगोपाला, 
गिरिधरश्यामकिशोरा, 
जग हें तुगेली लीला ! 


युगमोहक तें नांव 

दिका दिका ती कीति । 
तूं करुणेचें धाम 

सुलभ तुगेली प्रीति ! 


जाय म्हण्टाय शतजन्म 
चरित qui वर्णूक ! 
हांव जालां शतमूर्ख 
देवलां दर्या मापूंक ! 


नमन तुगेले चरणीं 

रूप बेसयतां हृदयीं 
मनोमनीं ही मागणी 

भरि झोळी उतरांनी ! 


जिबेक जी. शब्दसुधा, 
कानांक पीयूष सदा, 
अंतरांत अमृता वर्षा, 
` आयकयतां ती green ! (५) 


द्वापरयुगाचें भारतवर्ष 

यादवांगेली मथुरानगरि 
देवकीले लग्नाचो आघोष 

थांगा रावळारांतुले वेदीरि ! 


शूरसेनसुत वसुदेवाक 
खूब साजता देवकपुत्रि 
पतिगृहीं तांकां पावोवंचाक 
राजकुमारूच जाला सारथि | 


राजपुत्र म्हुण कंस फुल्लता 
घोड्यां रथ उपहार तागेलो ! 
देवकीक जो म्हांत जाता त्या 
उग्रसेनरायालो पूत तो ! 


ह्या वेळारि आयकूक आयली 
आठयनास्तना देववाणि ही - 
'आठवो पूत हे देवकीलो तो 
PUA संहार करतलो l 


कुरडो जाता मू कंस भीतीन | 

खांडे उबारता भयणी हत्येक | 
समजायता वसुदेव हें सांगून - 

‘fed तुका आमच्या बाळांक ! (१०) 

बाळकांक मारले नीचान ! 


योगमायेलो hel चमत्कार । 
सातवो बाळक पावलो गोकुलांत ! 
आठवो जन्मलो श्यामांगसुंदर, 
श्रावणांतुल्या पावशे रातींत ! 


बाळकाक काडून वसुदेव 

चमकलो गोकुलाचे वाटेन - 
दारां उगडलीं स्वयमेव ! 

उदाक फाडलें यमुना नदीन | 


निद्रेर जालो समस्त लोक । 
गोकुलांत पावलो बाळक ! 
आनीक मेळ्ळी वसुदेवाक 
यशोदेर जालेले मायेक । 


उटायलो कंस दुःस्वप्न fag | 

धावलो तो आठवे चेरडाक सोदून | 
उबारलें ताका पायांक धरून | 

vdd रूप धरले मायादेवीन | (१५) 


“अंतक तुगेलो जन्मार आयला,. 
सोदि ताका Y नराधमा |’ 
ह्या उतरांनी अदृश्य जाता 
हासत हासत देवी अंबा ! 


हिंसेचो साकार तो कंस ! 
असुर कालनेमीचो जन्म | 
शिशुहत्येक देंवला नृशंस, 
WI घालता आनी करता अधर्म ! 


कंसनियोगान पूतना पावंता, 

गोकुलांत बाळाक पळयता, 
विष लायलेलें थान पिवयता, 

श्याम तिगेलो जीवूच चोखता ! 


दोग ते वाड्डले नंदघरांतू, 
मोगाचे जाले समस्तमनांतू ! 
चंद कुशल बुदवंत तो श्याम ! 
हलप्रिय बलवंत बलराम । 


शकटासुर तो सोदून पावलो | 
तृणावर्त झोडान आयलो | 
तशी तशी ते पावले असुर, 
मारले तांकां कृष्णान सत्वर ! (२०) 


असुरांले पीडेचे कारणान 

गोकुल सोडलें नंदजनान ! 
लक्ष्य केलें तान्नी वृंदावन, 

viu काळिंदी, आनी गोवर्धन | 


पावले थांगाय ते कंसकिकर 
WSS! जावन आयलो वत्सासुर ! 
ढोंक जालो अतिशक्त बकासुर ! 
भीमाकारा हार अघासुर ! 


एक एक जावन आयले असुर ! 
कंसाले ते आज्ञापालक ! 
लक्ष्य तांगेलो नंदकिशोर ! 
ताणेच सोडले कालपुरीक ! 


नांव पांवयलें वृंदावनाक ! 

लीला दाकयली अनेकनेक | 
ब्रह्माले मायेक जिक्वलो | 

काळीयाले फणार नांचलो ! 


गोपिकांगेलीं न्हेसवणां फारलीं ! 
विप्रस्त्रीयांलीं अंतरां चोरलीं | 
शमन केली अतिघोर वनाग्नि | 
` दमन केली इन्द्राली क्रोधाग्नि | (२५) 


गोवर्धनाची पूजा चमकली ! 
इन्द्रकोपान अतिवृष्टि जाली ! 
पर्वत उबारलो श्रीकृष्णान ! 
सात दीस तशी गेले लेखान | 


राय देवांलो क्रमान हारवलो ! 

शक्ति तागेली पडली वार्यार ! 
वृष्टि राबली, सूर्या हासलो 

गोप नांचले “गिरिधर ! गिरिधर |’ 


आश्वीनाच्यो राती पांवतना, 

ओतता चांदीणें दुदा समान | 
यमुनातटार कन्हैया तेन्ना 

राधासमेत करता नर्तन ! 


रासलीला ही वृंदावनाची, 
कौमाराची, तारुण्याची ! 
गोपगोपिका जन सर्वानी 
मंत्रमुग्ध संमोहित जावंची | 


वेणुनाद, ना म्हळ्यार वेदना ! 

राधेक वेगळें कांय ना । 
कृष्णाकय तिजेवरी कोण ना | 

हांचेवरी वेगळी जोडि ना ! (३०) 





मथुरेंतू कसान आयकली, 
अतिमानवी वृत्ति कृष्णाली ! 

भीति वाड्डली, बुद्धि दिसली, 
धनुर्यज्ञाची तयारी केली | 


सात दिसांच्या त्या उत्सवांतू 

तरातरा आयोधनमत्सर ! 
नंदसुतांक बाहुयुद्धांतू 

हत्या करूक महामल्लवीर ! 


श्यामसुंदराक आपोवनु हाडूक 

राजाज्ञा मेळ्ळी ती अक्रूराक ! 
भाग्य आयलें म्हूण देवदर्शनाक, 

सीमा ना तागेले आनंदाक ! 


धर्मरक्षकाक दिकूक देवला 

मातुलतुल तो यादववीर ! 
वृंदावनांत येवनु पावलोलो 

भ्रमित जालो तो भक्ताग्रेसर ! 


वृंदावनारि ग्ळानि पसरल्या, 

मथुरेक वता कृष्णकन्हैया | 
कंसालें आमंत्रण आयल्यां, 

दुष्ट रायान कुतंत्र रचल्यां ! (३५) 


अक्रूराले रथार चडला 

वृंदावनाचो हृदयचंद्र ! 
गोपजनावलि निर्जुळ राबल्या ! 

कंठीं कंठीं भरल्यां गद्गद | 


रडता यशोदा, रोहिणी, राधा, 
श्याम, राम, गोविंद जपून ! 
रथाचे ओटू गेलोलो नंदा 
संत परतलो दोळे चिटून ! 


अनुपम आनन्दाचे दीस 
वृंदावनवासींक मेळ्ळेले, 

उजो सरी ते जळ्ळे उडगास | 
अंतरंगां हुलपायत राबले ! 


मथुरापुरींत पावले म्हण्टना, 

देवले ते कुमार रथावेले ! 
देवकीसुतांक वळखले तेन्ना, 

विस्मय पावले जन सगळे | 


पावली कुब्जा भक्तिभावान ! 
सुगंध तीणे दिलें यथेष्ट ! 
| वासुदेवाचे दर्शनमात्रेन 
पोंग वचून ती जाली स्वस्थ | (४०) 


जाले असले खूब चमत्कार ! 
मोडून घालें यज्ञाचें चाप ! 

मदहस्ताक मारलो मस्तकार ! 
मल्लवीरांक दिल्ली जाप ! 


कुवलयापीडाचो प्राण गेलो ! 
| चाणूर मुष्टिक रक्त ओंकले | 
इतल्यान कंस मू क्रुद्ध जालो | 
सगळ्यांक मारूक ताणें सांगलें ! 


कंसान हातांत खांडें काडलें | 

कृष्णान दुष्टाले केस धरले | 
असुराले दोळे काळखान भरले, 

भांगरा किरीट भुंयचेर पडलें ! 


धाडवून पडलो कंस तो खाल | 

हर्यारि खोंबलें कृष्णालें पावल | 
कंसाली काणी arm सरली ! 

देवांली वाणि सत्यांत आयली ! 


कारागृहांत गोविंद पावलो ! 
वृद्धरायाक विमुक्त केलो | 
बप्पाले चरणारि नमन केलें | 
' आवसूले विकरचे दोळे पुसले ! (४५) 


इतले वर्षांचे दुखाक लागून, 
राकिल्लो म्हूर्त जो पावलो तेन्ना, 
VAM Sal ताळ्यांत अडकून, 
खोळसांत बुडलीं दोग जनां ! 


वात्सल्यदाते, वात्सल्यपात्र, 

राबिले बालक मथुरापुरींतू ! 
देवकी-वसुदेव वत्सलपुत्र ! 

गोवाळे आतां राजघरांतू ! 


जन्मा नियोग स्वतः वळखून, 
धर्मसंरक्षणा व्रत घेवून, 
वृंदावनाचो विचार सोडून, 
यदुकुला दीवो तो राबलो जळून ! 


चमकलो दोगांलो ब्रह्मोपदेशू | 
saada निजाचो प्रवेशू ! 
विद्याविज्ञान करूक प्राप्त 
सांदीपनीलें घेतलें शिष्यत्व ! 


सांदीपनि मुनि ज्ञानवंत ! 

दिलें शिष्यांक समस्त ज्ञान । 
शास्त्र, चरित्र, वेदवेदांत, 

क्षत्रियधर्म आनी पुराण, (५०) 


गुरुदक्षिणा अत्यपूर्व दिली - 
मुनिपुत्र जो एकदां शेणलोलो, 

परतून हाडलो चलून यमपुरि ! 
हिंसिल्ले शंखासुराक मारलो | 





विद्याविज्ञान संपूर्ण जालें, 

मथुरेक परतले राजपुत्र ! 
वृंदावनाचे उडगास आयले ! 

उद्धवाक धाडिलो दिवनु पत्र ! 


आसा जरासंध राय मगधेचो ! 

कंसपत्नी दोगी धुवो तागेल्यो ! 
तांचे वैधव्यांत कोपिष्ट जालो, 

यादवां लागी झुजाक आयलो ! 


एक न्हय दोनि न्हय, सत्रा पावटी, 
झुजून आयलो तो चक्रवर्ती ! 

हारी दिली ताका सत्राय पावटी ! 
इतल्यान मथुरा दुबळी जाली ! 


यादवरक्षेक वाट सोदून, 
पर्वत दांटवून युवक गेले ! 
पश्‍चिमसागरा देग लागून 
` द्वारकाराज्य साकार जालें ! (५५) 


मथुरेचे सगळेय मेळनु गेले ! 

गायांचे घोड्यांचे सहित गेले ! 
हानी विना द्वारकेत पावले | 

हुसको सोडून नांचूक लागले ! 


भीष्मकराय विदर्भदेशाचो . 

qd स्वयंवराक आपयता रायांक ! 
विप्राचे वाटेन संदेश प्रेमाचो 

qq रुक्मिणी पेटयता कृष्णाक | 


स्वयंवरा दिसा गोविद वता ! 

स्वंत रथारि mte हाडता ! 
साबार राय झुजाक आयले ! 

आयलेले सगळेय हारवून धावले ! 


रत्न स्यमंतक सत्राजितालें, 

खंयतरी रानांत शेंडून गेलें ! 
देंवलो गोविंद रत्न सोदूनू, 

आपण्याक दूषण दिलें म्हणूनू ! 


जांबवंता लागी पावलो सोदीत, 
हर्षाचें दर्शन दिलें भक्ताक ! 
स्यमंतक रत्न भक्तीन परतीत, 
दिली धुवेकय ताणे कृष्णाक ! (६०) 


शेणलेलें रत्न परतून पावलें ! 

सत्राजिताक आनंद जालो ! 
सत्यभामा धूवेक तागेले, 

कृष्णाक दिवनु तो तृप्ति पावलो ! 


द्वारकाधीशाक आट पत्नी - 
रुक्मिणी, सत्या, सत्यभामा, 
भद्रा, काळिदी, जांबवती, 
लक्ष्मणा आनीक मित्रविंदा. 


नरकासुराले दुष्कर्म अत्यंत ! 
इंद्रादिकांनी सहाय मागलो. 

गरुडारूढ गेलो गोविंद, 
नरकासुराचो संहार केलो ! 


दुष्टांक जायत्यांक मारले, हारवयले ! 
शिष्टजनांगेलें रक्षण केलें | 
जिक्वलो बाणाक, मारलो मुराक ! 
मारलो कारूशाच्या दुष्टपौंड्राक | 


याग यज्ञादिक मस्त करयले ! 
धर्मपालनाक सारें शिवंडिलें ! 
पांडवांक मार्गदर्शन दिलें, 
धर्माचे खांबे तयार केले ! (६५) 


देवसहायान खांडवदाहू ! 

अर्जुनाक मेळ्ळें गांडीव धनू ! 
देवसहाय युधिष्टिराक, 

विघ्न विना राजसूय करूक । 


कौशल तंत्र चलयलें कृष्णान, 
मेलो जरासंध भीमाचे हातान | 
जायत्या रायांक मेळळे विमोचन ! 
राजसूय याग जालो भूषण | 


यज्ञसाफल्याची अग्रपूजा, 
द्वारकाधीशाली पादपूजा ! 
द्वापरयुगाची धर्मपूजा ! 
देवलोकां थाकून पुष्पपूजा । 


चेदिराय शिशुपाल गर्जलो, 

क्रुद्ध जावन कृष्णाक निंदिलो ! 
शंबर चूको देवान सोसल्यो । 

मागीर ताजो संहार केलो | 


कारुण्यमूर्ती, श्रीचक्रधारी, 

भक्तांक राकपी, उल्याक पांवपी | 
रडता पांचाली कुरुसभेरी 

Weal तिगेलो मान मुरारी ! (७०) 


कृष्णेन दिलो भाज्येचो पालो, 
खावनु गोविंद संतृप्त जालो ! 
दुर्वास सहित शिष्यांक पावलो ! 
मृष्टान्नभोजना आस्वाद मेळ्ळो ! 


दर्शनाक आयला परणो सतीर्थ्य, 
नांव सुदामा, सानप्राये मित्र ! 
हाडांरि साली, पिंजल्लें वस्त्र, 
म्हण्टाय कुचेल, निर्धन विप्र ! 


आश्चर्य पांवता, द्वारका चोवनू ! 
द्वारका चोयता, आश्चर्य पावनू ! 
ऐश्वर्य be, be दारिद्र्य | 
` अशी ते दोग, परणे सतीर्थ्य ! 


येता सुदामा शंका समेत ! 

वता गोविंद भारी हर्षेत ! 
घेता काणीक सुके फोवाची, 

दिता संपत्ती सात पीढींची ! 


आसा कृष्णाक भयणि सुभद्रा, 
अर्जुन करता मोग तिजेरी | 
वत्सलबंधू तांकां मेळयता, 
` उत्तमजोडि जाता तांगेली ! (७५) 


अर्जुनाली मित्रभक्ति अपार, 

कृष्ण जाला ताका देवा समान | 
कृष्णाक संपूर्ण विश्वास पार्थार, 

अत्यंत आत्मार्थ मित्रा समान ! 


दोग हे मित्रांक, कर्मान धीरांक, 
पळोवंचो मोह जाला विष्णूक । 
द्वारकेचे एक विप्रपत्नीक 
जन्मल्ले बाळ जाताय मृतक ! 


बालरक्षेक दिता उतर, 

धनंजय मू जाता तयार ! 
अस्त्रकवचान पांगुरता घर, 

तरीय नष्ट जन्मल्लें पोर ! 


कोपताप संतापान विप्र 

धनुर्धराक घालता शिराप | 
उतर चुकयल्यान अग्निकुंडांत 

जीव wate चमकता पार्थ | 


पावनु त्वरित कृष्ण आडायता, 

ताकाय घेवनु देवंता सोदूक, 
यमलोकांतूय चेरडूं मेळळेना, 

अखेर पावले ते विष्णुधामाक ! (८०) 

धर्मक्षय लागला कुरुकुलाक | 
शकुनी थापला कौरवांक ! 

हारि खावोवन कपटी eri, 
पांडुपुत्रांक पेटयले रानांत ! 


बारा वर्षांक रानांत राबून, 

तेरावें वर्ष अज्ञातजीवन । 
वेळावेळार थंय थांगा वचून 

दिलें कृष्णान सहाय सांत्वन ! 


पावले पांडव परतून गावांतू, 

जाल्यार मेळ्ळेना राज्य तांकां | 
जालो गोविद तांगेलो दूतू, 

कौरवांक पुण बर्याचें नाका | 


धर्मयुद्ध तें घडलें तशी | 
द्वापरयुगाचें घोररण ! 
साबार महारथि दोनीय asi, 
पार्थसारथि मू जालो कृष्ण ! (८५) 


इष्ट, बंधु आनी गुरुजनांक, 

मारचें कशी, कसंल्याक वृथा ? 
खेद विषाद जालो अर्जुनाक, 

बेसलो निर्जुळ पावनु व्यथा ! 


कृष्ण म्हण्टा - रे, धर्मयुद्ध हें ! 
` क्षात्रवीर तूं | उठ धनुर्धरा | 
सोडी विचार दुर्बलतेचे, 
उखल गांडीव शत्रुहरा ! 


देव दिता तें ज्ञान सुयोग्य, 

विश्वरूप पळोवंचें भाग्य । 
पार्थ समजता दैवनिश्चित, 

कितें नश्वर, कितें शाश्वत । 


कसलेंच आयुध ना घेतलें, 

कृष्णान अत्भुत रचलेले | 
आषा दिसांचें धर्मयुद्ध तें 

घटिके घटिकेन घडयलेलें ! 


सत्यधर्माचे पांडवरक्षेक 

पावलो सदा तो पावटी अनेक । 
वैष्णवास्त्र घेतलें हर्द्यारि 

पुष्पहार तो जालो गळ्यारि | (९०) 





अभिमन्यु अर्जुनालो पूत, 

घात ताजो कौरवांनी केलो. 
धनुर्धरान घेतलो सोपूत, 

कृष्णकृपेन तो पालन केलो | 


नारायणास्त्र निवोवन घेवंचाक, 

नमन करूक लायले सर्वाक । 
रथ माडोवन देवयलो खालाक, 

कर्णालें d नागास्त्र चुकोवंचाक ! 


एक एक जावन पडले कौरव 
युद्धवीर, महारथि, राय ! 
भीष्मपितामह, द्रोणाचार्य, 
अंतीं पडलो दुर्योधन तांय ! 


धर्मयुद्ध तें प्रङयसमान | 
कुरुक्षेत्रावेलें महारण | 
अधर्माचे संपूर्ण विनाशान, 
साध्य जालें धर्माचें रक्षण । 


गांधारी धृतराष्ट्र दोगांक 

सांत्वन दिवंचाक गेलो मुरारी । 
दूषण तेन्ना दिता कृष्णाक 

शंबर पूत गेलेली गांधारी ! (९५) 


घेतलो शिराप गांधारीलो, 
मंदहास समेत केशवान ! 
युधिष्टिरानुज भीमाक राकलो, 
धृतराष्ट्रालिगनांत थाकून ! 


शरशय्येवेले भीष्माक दिलें 
सुखशयनाचें वरदान ! 
अभिमन्यूले पुताक दिलें 
दिव्यास्त्र सोडोवन जीवदान | 


सत्तीस वर्षा गेलीं क्षेमाचीं, 

यादव बुडले अतिभोगांतू ! 
घडली निंदा मुनिवर्यांची, 

यदुकुल पडलें त्या शापांतू ! 


एकामेकाचेर हात उबारून 

यादव सगळे मेले मारून । 
प्रभासतीर्थार करून ध्यान 

समाधि घेतली बलरामान | 


त्यजून सर्वय मनोमनीं, 
एकटो चमकलो कृष्ण वनीं ! 
पावलो वनांतर चलून चलून, 
बेसलो ध्यानार चिंता सोडून ! (१००) 


वनचारी निषादान दिकलें 

दूर दिकाच्यान पावल देवालें | 
चितळ निपता ! ताका दिसलें, 

अचूक ताणे अस्त्र चलयलें | 


बाण येवनु पावलाक तोपलो ! 
अवताराचो अंत रचलो । 

देह सोडून निजधामाक गेलो 
विष्णुरूप धरलोलो देव तो ! 


अवताराचें उद्दीष्ट जालें, 

महाविष्णु पावलो वैकुण्ठांतू ! 
द्वापरयुग तशी अस्तमलें ! 

द्वारका बुडली समुद्रांतू | 


युग तें सरलें, तरीय axel 
कितलेच अंतस्करणानी + 


नांव तागेलें, रूप तागेलें, @ 
एक एक ती अत्भुत करणी t 


नंदकिशोर तो रेंव खाता, 
तोंड वाकतें करयता यशोदा ! 
सुकृत केलेली वत्सलमाता, 
चोवदा लोक थंय दिकून भिता ! (१०५) 


चित्रां झळकताय अशी कितूलीं ! 

| ee फुलोवंचीं, मन हर्षावंचीं | 
काणी तुगेली सांगली, आयकली, 

हे वरी पुण्याय खंय वेगळी ! 


उतरां तुगेलीं तेजवंत ! 

y धर्मसंकटांत वाट दाकोवंचीं ! 
असंख्य जाणाक, अनंत काळांत, 
| जीविताचो तीं अर्थ सांगिल्लीं ! 





कालचो न्हय तूं ! आयचो ! फायचोय | 
सरना तुगेलें युग केदनाय ! 
लीला आतांय तूं दाकय-दाकयता, 
राकता मू आमकां आमी नेणतां ! (१०८) 


श्री ए. आर. बालकृष्ण प्रभु आनी श्रीमती सूर्या अशोक हांकां उपकार 

